

राजस्थान में पर्यटन उद्योग की प्रमुख योजनाएँ एवं उपलब्धियाँ

कमलेश बैरवा

शोधार्थी, अर्थशास्त्र विभाग, राजस्थान विश्वविद्यालय, जयपुर

सारांश

राजस्थान के पर्यटन विभाग ने "पधारो म्हारो देश" का आकर्षक आमंत्रण देकर पर्यटन विकास के लिए सरकार का सकल्प प्रकट किया है। राजस्थान में पर्यटन उद्योग के महत्व को देखते हुए राज्य सरकार द्वारा स्वदेशी व विदेशी पर्यटकों को आकर्षित करने के लिए समय-समय पर यथोचित प्रयास किये जाते रहे हैं। जिसमें सर्वप्रथम 1955 में पर्यटन निदेशालय की स्थापना कर पर्यटकों को संगीत व लोक कलाओं से परिचित कराने के लिए मेलों व प्रदर्शनियों का आयोजन किया जाने लगा। पर्यटन केन्द्रों पर आवास यातायात, शोजन व मनोरंजन की सुविधाएँ उपलब्ध कराने के उद्देश्य से 24 नवम्बर 1978 को राजस्थान पर्यटन विकास निगम की स्थापना की गई तथा मार्च 1989 में पर्यटन को उद्योग का दर्जा प्रदान कर सरकार द्वारा पर्यटन विकास के लिए अपना दृढ संकल्प प्रकट किया गया।

शोधपत्र का संक्षिप्त विवरण इस प्रकार है:

कमलेश बैरवा,
“राजस्थान में पर्यटन उद्योग की प्रमुख योजनाएँ एवं उपलब्धियाँ”, RJPP 2017, Vol. 15, No.2, pp. 155-161

[http://anubooks.com/
?page_id=2004](http://anubooks.com/?page_id=2004)
Article No. 22(RP571)

प्रस्तावना

राजस्थान के पर्यटन विभाग ने “पधारो म्हारो देश” का आकर्षक आमंत्रण देकर पर्यटन विकास के लिए सरकार का संकल्प प्रकट किया है। राजस्थान में पर्यटन उद्योग के महत्व को देखते हुए राज्य सरकार द्वारा स्वदेशी व विदेशी पर्यटकों को आकर्षित करने के लिए समय-समय पर यथोचित प्रयास किये जाते रहे हैं। जिसमें सर्वप्रथम 1955 में पर्यटन निदेशालय की स्थापना कर पर्यटकों को संगीत व लोक कलाओं से परिचित कराने के लिए मेला व प्रदर्शनियों का आयोजन किया जाने लगा। पर्यटन केन्द्रों पर आवास यातायात, शोजन व मनोरंजन की सुविधाएँ उपलब्ध कराने के उद्देश्य से 24 नवम्बर 1978 को राजस्थान पर्यटन विकास निगम की स्थापना की गई तथा मार्च 1989 में पर्यटन को उद्योग का दर्जा प्रदान कर सरकार द्वारा पर्यटन विकास के लिए अपना दृढ संकल्प प्रकट किया गया।

इसके अलावा केन्द्र सरकार की शान्ति वर्ष 1991 व 1992 को पर्यटन वर्ष के रूप में मनाकर पर्यटन विकास के लिए लोगों को प्रेरित किया गया। इन दोनों वर्षों में “आओ नी पधारो म्हारो देश घर आयो मा जायो तथा राजस्थान आमन्त्रित कर रहा है” आदि नारों का प्रयोग कर पर्यटकों को राजस्थान भ्रमण के लिए प्रेरित करने का प्रयास किया गया।

वैसे पर्यटन का राज्य में क्रमिक विकास होता रहा है लेकिन 2008 का वर्ष पर्यटन की दृष्टि से काफी उत्तम रहा है। इस वर्ष में 283.59 लाख स्वदेशी एवं 14.78 लाख विदेशी पर्यटक राजस्थान आये। कुल मिलाकर 298.37 लाख पर्यटक राजस्थान भ्रमण के लिए आये, जबकि 2007 में यह संख्या 273.22 लाख रही थी। राज्य में चल रही पर्यटन विकास की विभिन्न योजनाओं के फलस्वरूप राजस्थान आने वाले पर्यटकों की संख्या 2014 तक बढ़कर 346.02 लाख हो गई जिनमें 330.76 लाख स्वदेशी व 15.26 लाख विदेशी पर्यटक शामिल हैं।

इस प्रकार 2014 का वर्ष राजस्थान के लिए पर्यटन उद्योग के क्षेत्र में काफी उत्तम रहा जिसके कारण इस वर्ष राजस्थान पर्यटन को विभिन्न पुरस्कारों से नवाजा गया

राजस्थान में चल रही पर्यटन विकास की विभिन्न योजनाएँ निम्न हैं—

1. सरकारी व्यय में वृद्धि—

पर्यटन को बढ़ावा देने के लिए वर्ष 2003 – 2004 में राज्य सरकार द्वारा कला एवं संस्कृति के विकास पर 13 करोड़ 80 लाख रुपये व्यय किए गये, जिसे 2005–06 व 2007–08 में बढ़ाकर क्रमशः 26 करोड़ 13 लाख व 65 करोड़ 78 लाख कर दिया गया पर्यटन मंत्रालय शर्त सरकार द्वारा केन्द्र प्रवर्तित योजनान्तर्गत वर्ष 2013–14 में राज्य में पर्यटन विकास की 10 नवीन परियोजनाओं पर व्यय करने के लिए 5174.67 लाख रुपये की राशि स्वीकृत की गयी तथा पर्यटन इकाईयों की 73 परियोजनाएँ अनुमोदित की गईं जिनकी निवेश राशि 39,839.66 लाख रुपये है। विभाग द्वारा प्रमुख पर्यटक स्थलों, मेला व त्योहारों के लिए 40 वर्चुअल ट्यूर प्रारम्भ किये गए, जिनमें से 15 विभागीय बेसाईट पर प्रदर्शित किये गये हैं।

वर्ष 2010-11 से 2014-15 की विभाग की वित्तीय प्रगति व्यय:

| वर्ष | व्यय राशि (रु. में) |
|---------|---------------------|
| 2010-11 | 2709.12 |
| 2011-12 | 2906.18 |
| 2012-13 | 3441.53 |
| 2013-14 | 5839.40 |
| 2014-15 | 2183.82 |

2. मेलो व त्योहारो का आयोजन:- राज्य की समृद्ध-सांस्कृतिक विरासत में मेलो व त्योहारो का मध्य पूर्ण स्थान है। पर्यटक विभाग ने वर्ष 2001 तक अन्तरराष्ट्रीय रूप से प्रगति करने के लिए मेलो तथा त्योहारो का एक कलेण्डर तैयार किया है जिसमें 1. ग्रीष्मकालीन त्योहार(माउण्ट आबू) 2. तीज का त्यौहार जयपुर 3. मारवाड त्यौहार जौधपुर 4. पुष्कर मेला, पुष्कर 5. चन्द्रमागा मेला झालावाड 6 ऊँट महोत्सव बीकानेर 7. नागौर मेला नागौर 8. मरू महोत्सव, जैसलमेर 9. हाथी महोत्सव जयपुर 10. मेवाड त्यौहार 11. गणगौर महोत्सव जयपुर आदि प्रमुख है।

इन मेलो व त्योहारो में राज्य की संस्कृति स्पष्ट रूप से झलकती है-

वर्ष 2013-14 में विभाग द्वारा प्रमुख स्थल मेले और त्योहारो के लिए 40 वर्चुअल टयूर प्रारम्भ किये गये जिनमें से 15 विभागीय बेवसाइट पर प्रदर्शित किये गये है तथा अप्रैल 2014 से दिसम्बर 2014 तक 36 मेले एवं त्योहारो का सफलतापूर्वक आयोजन किया गया वर्ष 2010-11 से 2014-15 तक की विभाग की शैतिक प्रगति निम्न तालिका में दर्शायी गई है।

वर्ष

2010-11

2011-12

2012-13

2013-14

2014-15

3. शाही रेल गाडी की शुरूआत :-

पर्यटन विकास निगम द्वारा एक शाही रेल गाडी " पैलेस आन व्हील " की शुरूआत वर्ष 1982 में की गई जिसे सितम्बर 1995 में नई पैलेस ऑन व्हील POW के रूप में चालू किया गया। यह रेलगाडी पैकेज टयूर के रूप में प्रमुख पर्यटन केन्द्रो को जोडती है इस गाडी द्वारा प्रथम यात्रा की शुरूआत 26 जनवरी 1982 को की गई थी। सन 1982 से 1994 तक इस रेल गाडी द्वारा की गई यात्रा से 20 हजार की विदेशी मुद्रा प्राप्त हुई। जिसमें 35 देशो की मुद्राए शामिल थी। रेल लाईनो को बडी लाइनों में परिवर्तित करने के कारण शाही रेल गाडी को फरवरी 1994 में बन्द कर दिया गया जिसे पर्यटन विकास निगम और शरतीय रेलवे के सहयोग से पुनः 13 सितम्बर 1995 को "पहियो पर चलने वाला नया राजमहल" के नाम से चलाया गया। जिसका

निर्माण 20 करोड़ रुपये की लागत से इन्टीग्रल कैप फैक्टरी मद्रास में करवाया गया "।

इसी क्रम को आगे बढ़ाते हुए 17 फरवरी 2006 को राज्य में एक और नई रेल गाडी " हेरीटेज आन व्हील्स " HOW प्रारम्भ की गई जो जयपुर, बीकानेर, छापर, नवलगढ के बीच (3 रात व 4 दिन के लिए) शेखावाटी प्रदेश में रायल राजस्थान आन व्हील के नाम से चलायी गयी।

इस प्रकार राज्य में पर्यटन विकास के लिए किये गए प्रयासों में शाही रेलगाडी की शुरुआत एक महत्वपूर्ण प्रयास रहा है। जिससे पर्यटकों की संख्या में आशानुकूल वृद्धि हुई है। राज्य में चलने वाली शाही रेलगाडीयों में से, " पैलेस आन व्हील " POW नामक रेलगाडी को टेवल मैगजीन कोन्डेनास्ट की ओर से विश्व की दस बेहतरीन ट्रेनों में चौथा स्थान दिया गया।

4. पूँजी निवेश की वृद्धि के उपाय:- पूँजी निवेश पर्यटन विकास की प्रारम्भिक आवश्यकता हैं। मार्च 1989 राज्य सरकार द्वारा पर्यटन को उद्योग का दर्जा देने के बाद इस क्षेत्र में विदेशी निवेश को बढ़ावा देने के लिए स्वीकृत पूँजी विनियोजन के रूप में 15 से 20 प्रतिशत तक सब्सिडी देने की घोषणा की गई तथा जुलाई 1991 में केन्द्र सरकार द्वारा पर्यटन क्षेत्र में प्रत्यक्ष विदेशी निवेश की सीमा को बढ़ाकर 51 प्रतिशत कर दिया गया जिसका राज्य पर्यटन विकास पर अनुकूल प्रभाव पडा। राज्य सरकार द्वारा 1994 -95 में किलो , महलो व गढो की सुरक्षा के लिए 6.5 करोड़ रुपये आवंटित किये गए तथा 1.5 करोड़ रुपये की सब्सिडी प्रदान की गई। इन सबके अलावा पर्यटन क्षेत्र में सितम्बर 1997 के अंत तक नये दिशा निर्देशों के तहत 29411.56 (मिलियन) रुपये के विदेशी पूँजी निवेश को शामिल करते हुए 243 प्रस्तावों को अनुमोदित किया गया।

5. पेइंग गेस्ट योजना :- पर्यटन विकास की विभिन्न योजना के अर्न्तगत प्रदेश में सितम्बर 1991 में पेइंग गेस्ट योजना की शुरुआत कर पर्यटकों को ठहरने के लिए आवास, खाने की सुविधा प्रदान की गई, इस योजना के द्वारा पर्यटकों को पेइंग गेस्ट के रूप में रखा जाता है। यह योजना प्रदेश के 9 शहरों में (जयपुर, जोधपुर, उदयपुर, बीकानेर, जैसलमेर, अजमेर, चित्तौडगढ, माउंट आबू एवं पुष्कर) 562 परिवारों के द्वारा चलायी जा रही है ,जिसमें लगभग 4000 से अधिक पर्यटकों के लिए आवास व शोजन की सुविधा उपलब्ध करायी जाती है।

6. हेरिटेज होटल योजना :- हेरिटेज होटल पर्यटन विकास का मुख्य आधार है। इस योजना के तहत 1991 से ही कलात्मक हवेलियों, गढ स्थलों, व महलो को संरक्षण प्रदान कर उनकी कार्य क्षमता का पुनः उपयोग किया जा रहा है तथा 50 पुराने श्वनों को अनुदान प्रदान कर उनको होटल के रूप में विकसित किया गया, जिसके फलस्वरूप राज्य में हेरिटेज होटल की संख्या 65 हो गई , जिनके 1995-96 के अन्त तक 100 से अधिक होने का अनुमान लगाया गया था।

7. नई होटल नीति 2006 :- हेरिटेज होटल योजना को आगे बढ़ाते हुए राज्य सरकार द्वारा जून 2006 में नई होटल नीति जारी की गई। इस नीति के तहत होटलो व आवास सुविधाओं की आधारभूत संरचना के विकास के लिए भूमि उपलब्ध करायी जाती है। इसके लिए भूमि विकास बैंक स्थापित करने की पहल की गई तथा होटलो को 3 श्रेणियों में वर्गीकृत किया गया

1. बजट (1,2,3 Star) जिसका अधिकतम क्षेत्र 1200 वर्ग मीटर हो।

2. मिड मार्केट होटल (4 Star) जिसका अधिकतम क्षेत्र 6000 वर्ग मीटर हो।

3. पाँच सितारा होटल (5 Star) जिसका अधिकतम क्षेत्र 18,000 वर्ग मीटर हो।

होटल नीति के अन्तर्गत होटल की जमीन आवंटन में होटल वालो/ टूर ऑपरेटरो को प्राथमिकता दी गयी तथा भूमि खरीददारो को भूमि परिवर्तन चार्जेज में व मनोरजन कर में शी 100 प्रतिशत तक की छूट मार्च 2010 तक देने का प्रावधान किया गया।

8. राज्य पर्यटन नीति 2001 :- पर्यटन को जन-उद्योग बनाने व इसके माध्यम से राज्य में रोजगार के अवसर बढ़ाने के उद्देश्य से मन्त्रिमण्डल द्वारा नई पर्यटन नीति को 24 सितम्बर 2001 को मन्जूरी प्रदान की गई, इस नीति की मुख्य बातें निम्न हैं:-

1. राज्य में उपलब्ध समृद्ध पर्यटन संसाधनों का अधिकाधिक उपयोग कर विशेषकर ग्रामीण क्षेत्रों में रोजगार के अवसर उपलब्ध करवाने की बात कही गई।

2. राज्य की समृद्ध व विविध हस्तकलाओं एवं शिल्प कलाओं के लिए बाजार उपलब्ध करवाना।

3. स्थापत्य कला एवं सांस्कृतिक विरासतों का वैज्ञानिक तरीके से प्रबन्ध कर संरक्षित करने का प्रावधान किया गया।

4. स्थायी पर्यटन इकाइयों को पाँच वर्ष तक विलासिता शुल्क से मुक्त किया गया।

5. साहसिक पर्यटन, पर्यावरण पर्यटन, ऊँट व घोड़ों की सवारी, नदियों व नहरी नौकायन, शैक्षणिक व ग्रामीण पर्यटन को बढ़ावा दिया गया।

6. ब्याज अनुदान डी. जी. सैटस अनुदान, फिल्म शूटिंग को प्रोत्साहन, मल्टीप्लेक्स, डाईव इन सिनेमा व थियेटर विकसित करने की स्वीकृति प्रदान की गई।

7. पर्यटन क्षेत्र में 60 लाख रूपयों को निवेश करने वाली पर्यटन इकाइयों को ब्याज दर में 2 प्रतिशत की छूट देने का प्रावधान किया गया।

9. पर्यटन ईकाई नीति 2007 :- राज्य में पर्यटक के लिए आवास सुविधाओं के विस्तार, आधारभूत संरचनाओं का विकास एवं रोजगार सृजन के उद्देश्य की पूर्ति के लिए रिसर्जेंट राजस्थान सम्मेलन के अवसर पर 30 नवम्बर 2007 को नई पर्यटन नीति 2007 जारी की गई। जिसमें समस्त पर्यटन ईकाइयों को विभिन्न छूटों का परिलाभ देने का प्रावधान किया गया तथा ग्रामीण पर्यटन को बढ़ावा देने के उद्देश्यों को विशेष रूप से सम्मिलित किया गया।

10. पर्यटन ईकाई नीति 2015 :- तत्कालीन मुख्यमंत्री श्रीमति वसुन्धरा राजे ने नई दिल्ली में आयोजित अम्बेसडर्स राउंड-टेबल कांफ्रेंस में पर्यटन ईकाई नीति 2015 जारी की, जिसकी प्रमुख बातें निम्न हैं-

1. पर्यटन क्षेत्र की विभिन्न इकाइयों का व्यापक रूप से परिभाषित किया गया।

2. नगरीय व ग्रामीण क्षेत्रों में स्थापित नवीन पर्यटन ईकाइयों को भूमि परिवर्तन शुल्क से मुक्त किया गया तथा भू सम्पत्ति परिवर्तन के लिए समयसीमा निर्धारित की गयी।

3. हेरिटेज होटलों को पट्टा जारी करने के लिए पात्र माना गया।

4. श्वन योजना का अनुमोदन करने के लिए समयसीमा निर्धारित की गई।

11. **पर्यटक सहायता बल (TPF) योजना**:- पर्यटकों के साथ आये दिन होने वाली लूट-पाट, छेड़-छाड़, धोखाधड़ी, अभद्र व्यवहार व असामाजिक तत्वों के द्वारा परेशान किये जाने की घटनाओं को ध्यान में रखते हुए पर्यटकों की सुरक्षा और सहायता के लिए 1 अगस्त 2000 से प्रदेश में पर्यटक सहायता बल योजना प्रारम्भ की गई। जिसमें पर्यटकों की सहायता के लिए भूतपूर्व सैनिकों की सेवाएँ ली जाती हैं। वर्तमान में इस योजना के अन्तर्गत जयपुर, जोधपुर, जैसलमेर, उदयपुर, माउंटआबू, सर्वाईमाधोपुर, पुष्कर (अजमेर), भरतपुर, बीकानेर एवं चित्तौड़गढ़ में पर्यटक सहायता बल कार्यरत हैं।

12. **एडोप्ट-ए-मोन्यूमेंट योजना** :- सांस्कृतिक विरासत का संरक्षण एवं जीर्णोद्धार करने में जन सहभागिता प्राप्त करने के लिए राजस्थान में एडोप्ट-ए-मोन्यूमेंट योजना प्रारम्भ की गई। इस योजना के अन्तर्गत संरक्षित स्मारकों के रूप में मौजूद बहुमूल्य सांस्कृतिक विरासतों का संरक्षण व जीर्णोद्धार कर उचित प्रबन्धन के साथ उसे पर्यटकों के आकर्षण का केन्द्र बनाया जाता है। इस नीति के तहत कला एवं संस्कृति विभाग द्वारा जयपुर के जंतर-मंतर वैद्यशाला व हवामहल का मास्टर प्लान तैयार करवाया गया है।

13. **अपना धाम अपना काम योजना**:- राज्य सरकार द्वारा मन्दिर व तीर्थ स्थलों के विकास के लिए अपना धाम अपना काम योजना प्रारम्भ की गई। इस योजना के तहत धार्मिक स्थलों के विकास को प्रभावी गति प्रदान करने के लिए निजी क्षेत्र का सहयोग लिया जा रहा है। यह योजना राजस्थान सरकार के देव स्थान विभाग द्वारा संचालित की जा रही है।

14. **अन्य कार्यक्रम** :-

1. विश्वप्रसिद्ध जैसलमेर किले के संरक्षण के लिए गन्दे पानी व सीवरेज निकास की योजना प्रारम्भ की गयी।

2. 1994-95 में डेचू सालासर, देवली, पिण्डवाडा, ब्यावर में पर्यटकों के लिए मिडवे की सुविधाओं का निर्माण करवाया गया।

3. पर्यटकों की सुविधाओं के लिए विमान सेवा का विस्तार कर उड़ानों की संख्या 9 से बढ़ाकर 42 की गई।

4. उदयपुर के मोतीमगरी व आमेर के महलों में दृश्य एवं श्रव्य शो प्रारम्भ किये गये।

5. 1994-95 में दरगाह शरीफ अजमेर व पुष्कर के सर्वांगीण विकास की वृहद् योजना के साथ विभिन्न पर्यटक स्थलों कैलादेवी, गोगामेडी, रामदेवरा, सालासर बालाजी, देशनोक, मेहन्दीपुर बालाजी, व नागौर की दरगाही आदि के लिए नियोजित विकास कार्यक्रम रखे गये हैं।

6. जयपुर में हाथी गाँव की स्थापना की गई।

7. पारम्परिक पर्यटन से हटकर साहसिक एवं रोमांचक पर्यटन को बढ़ावा देने के लिए वाटर स्पोर्ट्स, कैमल सफारी, होर्स सफारी, विलेज सफारी आदि के आयोजन को बढ़ावा दिया गया।

पर्यटन योजनाओं की लाभदायकता का मूल्यांकन -

राजस्थान में एक नियोजित एवं सुव्यवस्थित पर्यटन कार्यक्रम की बहुत जरूरत है। अतः

एक दीर्घकालीन नियोजन, जिसमें पर्यटन-व्यापार के समस्त अंश संयोजित व सम्पर्क के रूप में सम्मिलित हो, पर्यटन की आधारित संरचना की अत्यन्त आवश्यक बुनियाद है। राजस्थान में पर्यटन की आधारित संरचना का अधिकतर कार्य सरकारी क्षेत्र में पर्यटन विभाग द्वारा ही किया हुआ है, ऐसे में पर्यटन-प्रबंध का समस्त जिम्मा भी राज्य सरकार ही अपने पर ओढ़े हुए है। हालांकि गत दशकों में राज्य में पर्यटन-प्रबंध के तहत विभिन्न विकास कार्य किये गये हैं और उनसे यहां पर निरंतर पर्यटन को प्रोत्साहन मिला है परन्तु अभी भी इस दिशा में सार्वजनिक क्षेत्र का हिस्सा बढ़ाने की जरूरत है तभी पर्यटन को यहां जन उद्योग बनाया जा सकेगा। पर्यटन ही एक मात्र ऐसा उद्योग है जिसे जन उद्योग बनाए बिना उसकी पूर्ण सफलता संभव नहीं है।

राजस्थान कला, साहित्य, संस्कृति के साथ-साथ अपने पर्यटक-स्थलों के कारण विश्व पर्यटन मानचित्र पर अपनी विशिष्ट पहचान रखता है। यहां पर पर्यटन गतिविधियों को प्रोत्साहन तो रियासत काल से ही प्रारंभ हो गया था परन्तु व्यवस्थित रूप से पर्यटन का विकास वर्ष 1955 में राज्य में पर्यटन विकास एवं पर्यटन के सुनियोजित प्रबंध के लिए पर्यटन निदेशालय की स्थापना से हुआ। इसके बाद सन् 1978 में राजस्थान पर्यटन विकास निगम की भी पृथक से स्थापना की गयी। वर्तमान में राज्य सरकार पर्यटन के अन्तर्गत दो रूपों में अपना कार्य कर रही है। प्रथम पर्यटन – स्थलों के विकास कार्य, नए स्थलों को उजागर करना, प्रचार-प्रसार के माध्यम से पर्यटकों को अधिक से अधिक आकर्षित करने, मेले, उत्सवों व त्यौहारों के माध्यम से लोक संगीत और लोककलाओं को पर्यटकों के सम्मुख प्रस्तुत करने आदि के कार्य को पर्यटन कला एवं संस्कृति विभाग द्वारा संपादित किया जाता है। इसके बाद दूसरे रूप में पर्यटकों को आवास, परिवहन एवं नौकायन सुविधाएं उपलब्ध कराने का कार्य राजस्थान पर्यटन विकास निगम द्वारा किया जाता है।

संदर्भ ग्रन्थ सूची –

1. कर्नल जेम्स टॉड (1988) "राजस्थान का इतिहास" श्याम प्रकाशन, जयपुर पृ.सं. 219-222
2. प्रगति प्रतिवेदन, 1991-1992 "पर्यटन कला एवं संस्कृति विभाग" राज. सरकार, जयपुर पृ.सं. 278-281
3. शर्मा, प्रो. के.के. (1989) "राजस्थान में पर्यटन विकास" प्रगति प्रकाशन, जयपुर (राज.) पृ.सं. 165-168
4. राजस्थान पत्रिका, जयपुर 25 नवम्बर 1978, पृ.सं. 9
5. राजस्थान सुजस, जून-जुलाई (1993) सूचना एवं जनसम्पर्क विभाग, जयपुर पृ.सं. 31-33